

## 2. Chronika 5



Septuaginta (LXX)

**1** καὶ συνετελέσθη πᾶσα ἡ ἐργασία ἦν ἐποίησεν σαλωμῶν ἐν οἴκῳ κυρίου καὶ εἰσήνεγκεν σαλωμῶν τὰ ἄγια δαυιδ τοῦ πατρὸς αὐτοῦ τὸ ἀργύριον καὶ τὸ χρυσόν καὶ τὰ σκεύη ἔδωκεν εἰς θησαυρὸν οἴκου κυρίου

**2** τότε ἐξεκκλησίασεν σαλωμῶν τοὺς πρεσβυτέρους ισραὴλ καὶ πάντας τοὺς ἄρχοντας τῶν φυλῶν τοὺς ἡγουμένους πατριῶν νίῶν ισραὴλ εἰς ιερουσαλημ τοῦ ἀνενέγκαι κιβωτὸν διαθήκης κυρίου ἐκ πόλεως δαυιδ αὕτη σιων

**3** καὶ ἐξεκκλησιάσθησαν πρὸς τὸν βασιλέα πᾶς ἀνὴρ ισραὴλ ἐν τῇ ἑορτῇ οὗτος ὁ μὴν ἔβδομος

**4** καὶ ἥλθον πάντες οἱ πρεσβύτεροι ισραὴλ καὶ ἔλαβον πάντες οἱ λευῖται τὴν κιβωτὸν

**5** καὶ ἀνίήνεγκαν τὴν κιβωτὸν καὶ τὴν σκηνὴν τοῦ μαρτυρίου καὶ πάντα τὰ σκεύη τὰ ἄγια τὰ ἐν τῇ σκηνῇ καὶ ἀνίήνεγκαν αὐτὴν οἱ ιερεῖς καὶ οἱ λευῖται

**6** καὶ ὁ βασιλεὺς σαλωμῶν καὶ πᾶσα συναγωγὴ ισραὴλ καὶ οἱ φοβούμενοι καὶ οἱ ἐπισυνηγμένοι αὐτῶν ἔμπροσθεν τῆς κιβωτοῦ θύοντες μόσχους καὶ πρόβατα οἱ οὐκ ἀριθμηθήσονται καὶ οἱ οὐ λογισθήσονται ἀπὸ τοῦ πλήθους

**7** καὶ εἰσήνεγκαν οἱ ιερεῖς τὴν κιβωτὸν διαθήκης κυρίου εἰς τὸν τόπον αὐτῆς εἰς τὸ δαβιδ τοῦ οἴκου εἰς τὰ ἄγια τῶν ἀγίων ὑποκάτω τῶν πτερύγων τῶν χερουβίν

**8** καὶ ἦν τὰ χερουβίν διαπεπετακότα τὰς πτέρυγας αὐτῶν ἐπὶ τὸν τόπον τῆς κιβωτοῦ καὶ συνεκάλυπτεν τὰ χερουβίν ἐπὶ τὴν κιβωτὸν καὶ ἐπὶ τοὺς ἀναφορεῖς αὐτῆς ἐπάνωθεν

**9** καὶ ὑπερεῖχον οἱ ἀναφορεῖς καὶ ἐβλέποντο αἱ κεφαλαὶ τῶν ἀναφορέων ἐκ τῶν ἀγίων εἰς πρόσωπον τοῦ δαβιδ οὐκ ἐβλέποντο ἔξω καὶ ἥσαν ἐκεῖ ἔως τῆς ἡμέρας ταύτης

**10** οὐκ ἦν ἐν τῇ κιβωτῷ πλὴν δύο πλάκες ἀς ἔθηκεν μωυσῆς ἐν χωρηῇ ἢ διέθετο κύριος μετὰ τῶν νίῶν ισραὴλ ἐν τῷ ἐξελθεῖν αὐτοὺς ἐκ γῆς αἰγύπτου

**11** καὶ ἐγένετο ἐν τῷ ἐξελθεῖν τοὺς ιερεῖς ἐκ τῶν ἀγίων ὅτι πάντες οἱ ιερεῖς οἱ εύρεθέντες ἡγιάσθησαν οὐκ ἥσαν διατεταγμένοι κατ' ἐφημερίαν

**12** καὶ οἱ λευῖται οἱ ψαλτῶδοι πάντες τοῖς υἱοῖς ασαφ τῷ ιδιθουν καὶ τοῖς υἱοῖς αὐτῶν καὶ τοῖς ἀδελφοῖς αὐτῶν τῶν ἐνδεδυμένων στολὰς βυσσίνας ἐν κυμβάλοις καὶ ἐν νάβλαις καὶ ἐν κινύραις ἑστηκότες κατέναντι τοῦ θυσιαστηρίου καὶ μετ' αὐτῶν ιερεῖς ἑκατὸν εἴκοσι σαλπίζοντες ταῖς σάλπιγξιν

**13** καὶ ἐγένετο μία φωνὴ ἐν τῷ σαλπίζειν καὶ ἐν τῷ ψαλτῷ δεῖν καὶ ἐν τῷ ἀναφωνεῖν φωνῇ μιᾷ τοῦ ἐξομολογεῖσθαι καὶ αἰνεῖν τῷ κυρίῳ καὶ ὡς ὕψωσαν φωνὴν ἐν σάλπιγξιν καὶ ἐν κυμβάλοις καὶ ἐν ὄργάνοις τῶν φόδων καὶ ἔλεγον ἐξομολογεῖσθε τῷ κυρίῳ ὅτι ἀγαθόν ὅτι εἰς τὸν αἰῶνα τὸ ἔλεος αὐτοῦ καὶ ὁ οἶκος ἐνεπλήσθη νεφέλης δόξης κυρίου

**14** καὶ οὐκ ἤδυναντο οἱ ιερεῖς τοῦ στῆναι λειτουργεῖν ἀπὸ προσώπου τῆς νεφέλης ὅτι ἐνέπλησεν δόξα κυρίου τὸν οἶκον τοῦ θεοῦ

